

महाराष्ट्र विकास सेवा गट-अ व गट-ब मध्ये तात्पुरत्या  
स्वरूपात पदोन्नती देण्यात आलेल्या अधिका-यांना  
वेतनवाढ मंजूर करतांना देण्यात आलेल्या स्थानिक  
पदोन्नतीमधील तांत्रिकखंड क्षमापित करण्याबाबत.

महाराष्ट्र शासन  
ग्राम विकास व जलसंधारण विभाग  
शासन परिपत्रक क्रमांक: मविसे १०/२००३/प्र.क्र.४५३२/आस्था-३  
मंत्रालय, मुंबई-४०० ०३२  
दिनांक :- १ ऑगस्ट, २००७

महाराष्ट्र विकास सेवा गट-अ व गट-ब मधील पदे सेवा प्रवेश नियमातील तरतुदीनुसार सरळसेवा व पदोन्नतीने भरली जातात. गट-ब मधील पदावर जिल्हा परिषद सेवा / जिल्हा तांत्रिक सेवा (वर्ग-३) मधील पात्र कर्मचा-यांची निवड करण्यासाठी विभागीय आयुक्त स्तरावर विभागीय पदोन्नती समितीची बैठक घेऊन, निवडसूची तयार करण्यात येते. या निवडसूचीस सामान्य प्रशासन विभाग व शासन मान्यता घेऊन तात्पुरत्या स्वरूपात पदोन्नती दिल्या जातात. तर गट-अ मधील पदांवर पदोन्नतीद्वारे नियुक्ती करण्यासाठी गट-ब मधील पात्र कर्मचा-यांची निवड करण्यासाठी विभागीय पदोन्नती समितीची बैठक घेऊन, त्या आधारे निवडसूची तयार करण्यात येते आणि निवड सूचीस सामान्य प्रशासन विभाग व शासन मान्यता घेतल्यानंतर पदोन्नत्या दिल्या जातात. एकूणच गट-अ व गट-ब मधील पदांवर पदोन्नतीच्या कोट्यातील पदे भरताना विहित केलेल्या कार्यपद्धतीचा अवलंब करून पदोन्नती दिली जाते. अशा प्रकारे गट-अ व गट-ब या दोन्ही राजपत्रित पदांवर पदोन्नतीने नियुक्त्या करण्यापूर्वी तयार करण्यात आलेल्या निवड सूच्या अंतिम होण्यास प्रशासकीय अडचणीमुळे विलंब लागतो. त्यामुळे पात्र अधिका-यांना प्रथम स्थानिकरित्या अकरा महिन्यांसाठी पदोन्नती देण्यात येते आणि तदनंतर एक दिवसाचा तांत्रिक खंड देऊन पुन्हा या पदोन्नत्या स्थानिकरित्या पुढे चालू ठेवण्यात येतात. अशा प्रकारे स्थानिक पदोन्नती देण्यात आलेल्या अधिका-यांच्या / कर्मचा-यांच्या पदोन्नती मधील खंड क्षमापित करण्याची बाब विचाराधीन होती. त्यासंदर्भात आता पुढील प्रमाणे कार्यवाही करण्याच्या सूचना देण्यात येत आहे.


२. स्थानिक पदोन्नती देण्यात आलेल्या अधिका-यांच्या पदोन्नतीमधील खंड खालील अटीच्या अधीन राहून क्षमापित करण्यात यावेत:-

- (अ) पदोन्नतीच्या पदास खालच्या पदावरील ठराविक कालावधीची सेवा ही अट अनिवार्य असेल तर त्या अटीच्या पूर्ततेच्या प्रयोजनार्थ असे खंड क्षमापित करण्यात यावेत.
- (ब) वार्षिक वेतनवाढीसाठी १२ महिन्याचा कालावधी गणण्याच्या प्रयोजनार्थ हे खंड विचारात घेऊ नयेत.
- (क) हे खंड क्षमापित केल्यामुळे त्यांचा लाभ ज्येष्ठतेसाठी मात्र विचारात घेतला जाणार नाही अशी अट घालण्यात यावी.

३. उपरोक्त आदेश सामान्य प्रशासन विभागाच्या अनौपचारिक संदर्भ क्रमांक १३१४/१२, दिनांक २६.१०.२००५ व वित्त विभागाच्या अनौपचारिक संदर्भ क्रमांक ३०७/१००७/सेवा-३ दिनांक ३०.५.२००७ अन्वये दिलेल्या सहमतीनुसार निर्गमित करण्यात येत आहेत.

सदर शासन परिपत्रक महाराष्ट्र शासनाच्या वेबसाईटवर उपलब्ध करून दिला असून, त्याचा संगणक सांकेतांक २००७०८०११२०१५४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

  
( कैलास शिंदे )

अवर सचिव, महाराष्ट्र शासन

प्रति

१. महासंचालक, यशदा, पुणे
२. संचालक, एकात्मिक बाल विकास सेवा योजना संचालनालय, नवी मुंबई
३. सर्व विभागीय आयुक्त
४. सर्व जिल्हा परिषदांचे मुख्य कार्यकारी अधिकारी
५. अध्यक्ष, जिल्हा ग्रामीण विकास यंत्रणा (सर्व)
६. महालेखापाल, महाराष्ट्र-१ मुंबई
७. महालेखापाल, महाराष्ट्र-२ नागपूर
८. मा.मंत्री (ग्राम विकास) यांचे खाजगी सचिव
९. मा.राज्यमंत्री (ग्राम विकास) यांचे खाजगी सचिव
१०. सचिव (ग्राम विकास व पंचायत राज) यांचे स्वीय सहायक
११. सामान्य प्रशासन विभाग, मंत्रालय, मुंबई-३२
१२. वित्त विभाग, मंत्रालय, मुंबई-३२
१३. कार्यासन क्रमांक:- आस्था-२, ग्राम विकास व जलसंधारण विभाग
१४. निवड नस्ती (कार्यासन क्रमांक :आस्था-३)